

កម្មវិធីឃ្លាំមើលសវនាការសាលាក្តីខ្មែរក្រហម

សំណុំរឿង០០២-០២ ■ របាយការណ៍លេខ ៦៦ ■ សវនាការលើកស្តីតាង ■ សប្តាហ៍ទី៦៣ ■ ថ្ងៃទី៥-៨ កញ្ញា ឆ្នាំ២០១៦



ករណីរបស់ជនជាប់ចោទលោក នួន ជា និង លោក ខៀវ សំផន

Asian International Justice Initiative (AIJI), a project of East-West Center and the WSD HANNA Center for Human Rights and International Justice at Stanford University (previously known as the UC Berkeley War Crimes Studies Center)

របាយការណ៍សង្ខេបប្រចាំសប្តាហ៍ លេខ ៦៦

នាសប្តាហ៍នេះ អង្គជំនុំជម្រះសាលាដំបូងបានស្តាប់សក្ខីកម្មរបស់សាក្សីមួយរូប ធ្វើឡើងក្នុងសវនាការអសាធារណៈ និងបានចំណាយពេលដែលនៅសេសសល់ក្នុងសប្តាហ៍នេះ ដើម្បីធ្វើបទបង្ហាញឯកសារគន្លឹះ ទាក់ទងទៅនឹងបទបញ្ញត្តិនៃការរៀបអាពាហ៍ពិពាហ៍។ សាក្សីដែលមានរហស្សនាម 2-TCW-1002 បានផ្តល់សក្ខីកម្មក្នុងសវនាការអសាធារណៈ នៅថ្ងៃចន្ទ ទី៥ ខែកញ្ញា ពីព្រោះថាសក្ខីកម្មរបស់គាត់ស្ថិតក្នុងដំណាក់កាលនៃការបន្តកិច្ចស៊ើបអង្កេតលើសំណុំរឿងលេខ០០៣ និង០០៤។ មុនពេលដែលធ្វើសវនាការអសាធារណៈ អង្គជំនុំជម្រះសាលាដំបូង ក៏បានស្តាប់សារណាឆ្លើយតបមួយចំនួន ពាក់ព័ន្ធនឹងសំណើសុំអនុញ្ញាតឲ្យទទួលយកឯកសារថ្មីមួយចំនួនមុនសក្ខីកម្មរបស់ជំនាញ 2-TCE-82 ។ នៅថ្ងៃអង្គារ ការិយាល័យសហព្រះរាជអាជ្ញា និងសហមេធាវីនាំមុខតំណាងដើមបណ្តឹងរដ្ឋប្បវេណី បានធ្វើបទបង្ហាញពីឯកសារគន្លឹះពាក់ព័ន្ធនឹងបទបញ្ញត្តិនៃការរៀបអាពាហ៍ពិពាហ៍ ហើយអ្វីដែលជាការជឿជាក់របស់ពួកគេ បានបង្ហាញថាពិតជាគោលនយោបាយអនុវត្តទូទាំងប្រទេសចំពោះការរៀបអាពាហ៍ពិពាហ៍ ដែលមានលក្ខណៈខុសគ្នាពីចតុប្បត្តិក្នុងតំបន់ខុសៗ។¹ ក្រុមមេធាវីការពារក្តី

¹ សវនាការលើឯកសារគន្លឹះ ជាទូទៅ ត្រូវបានរៀបចំឡើងនៅចុងបញ្ចប់នៃផ្នែកជំនុំជម្រះនីមួយៗ។ សវនាការលើឯកសារគន្លឹះ អនុញ្ញាតឲ្យភាគីទាំងអស់ធ្វើការដាក់បង្ហាញដល់ភាគីទៅវិញទៅមក នូវឯកសារគន្លឹះនានា ដែលមានភាពពាក់ព័ន្ធនឹងផ្នែកជំនុំជម្រះ។ សូមមើលឯកសាររបស់អង្គជំនុំជម្រះសាលាដំបូង ស្តីពី “ព័ត៌មានទី១ ស្តីពីសវនាការលើការដាក់បង្ហាញឯកសារគន្លឹះក្នុងសំណុំរឿង០០២ វគ្គ២ និងព័ត៌មានទី២ ស្តីពីសវនាការស្តាប់ពីល្បសនកម្មរងទុក្ខវេទនារបស់ដើមបណ្តឹងរដ្ឋប្បវេណីក្នុងសំណុំរឿង០០២ វគ្គ២” (ចុះថ្ងៃទី១៧ ខែធ្នូ ឆ្នាំ២០១៤) ឯកសារលេខ E315/1។ សម្រាប់សេចក្តីសង្ខេបស្តីពីសវនាការលើឯកសារគន្លឹះលើកទី១ ក្នុងសំណុំរឿង០០២ វគ្គ២ ស្តីពីសហ

បានបដិសេធធ្វើបទបង្ហាញឯកសារណាមួយឡើយ ទោះបីជាយ៉ាងនេះក៏ដោយ នៅថ្ងៃព្រហស្បតិ៍ ក្រុមមេធាវី
ការពារក្តីឲ្យលោក ខៀវ សំផន បានឆ្លើយតបទៅនឹងឯកសារដែលដាក់បង្ហាញដោយការិយាល័យសហព្រះរាជ
អាជ្ញា និងសហមេធាវីនាំមុខតំណាងដើមបណ្តឹងរដ្ឋប្បវេណី។ បន្ទាប់មក អង្គជំនុំជម្រះបានស្តាប់ការឆ្លើយតប
ពាក់ព័ន្ធនឹងបញ្ហានៃការកំណត់កាលវិភាគសវនាការ។

ករណីស្រុកត្រាំកក់ និងមន្ទីរសន្តិសុខក្រាំងតាចាន់ សូមមើលរបាយការណ៍របស់អ្នកឃ្លាំមើលសវនាការសាលាក្តីខ្មែរក្រហមលើសំណុំរឿង
០០២ រឿង លេខ១៧ ស្តីពីសវនាការលើកស្តីតាង សប្តាហ៍ទី១៤ (ចុះថ្ងៃទី២៧ ដល់៣០ ខែមេសា ឆ្នាំ២០១៥)។ សវនាការលើឯកសារ
គន្លឹះបន្ទាប់ ត្រូវបានរៀបចំនៅក្នុងបញ្ចប់នៃផ្នែកជំនុំជម្រះស្តីពីការផ្លាស់ការងារទាំងបី សូមមើលរបាយការណ៍ប្រចាំសប្តាហ៍របស់អ្នកឃ្លាំ
មើលសវនាការសាលាក្តីខ្មែរក្រហមលើសំណុំរឿង០០២ រឿង លេខ២៨ ស្តីពីសវនាការលើកស្តីតាង សប្តាហ៍ទី២៥ (ចុះថ្ងៃទី២៤ ដល់ទី
២៧ ខែសីហា ឆ្នាំ២០១៥) និងលេខ២៩ ស្តីពីសវនាការលើកស្តីតាង សប្តាហ៍ទី២៦ (ចុះថ្ងៃទី១ ដល់ទី៣ ខែកញ្ញា ឆ្នាំ២០១៥)។
សវនាការលើឯកសារគន្លឹះលើកទីបី បានផ្តោតលើការប្រព្រឹត្តទៅលើក្រុមគោលដៅ សូមមើលរបាយការណ៍ប្រចាំសប្តាហ៍របស់អ្នកឃ្លាំ
មើលសវនាការសាលាក្តីខ្មែរក្រហមលើសំណុំរឿង០០២ រឿង លេខ៤៤ ស្តីពីសវនាការលើកស្តីតាង សប្តាហ៍ទី៤១ (ចុះថ្ងៃទី២៣ ដល់ទី
២៦ ខែកុម្ភៈ ឆ្នាំ២០១៦) ទំព័រ ១ដល់៤។ សវនាការលើកទីបួននាពេលថ្មីៗនេះ ស្តីពីមន្ទីរសន្តិសុខ និងការបោសសម្អាតផ្ទៃក្នុង មាននៅ
ក្នុងរបាយការណ៍ប្រចាំសប្តាហ៍របស់អ្នកឃ្លាំមើលសវនាការសាលាក្តីខ្មែរក្រហមលើសំណុំរឿង០០២ រឿង លេខ៦២ ស្តីពីសវនាការលើ
កស្តីតាង សប្តាហ៍ទី៥៩ (ចុះថ្ងៃទី១១ ដល់ទី១២ ខែសីហា ឆ្នាំ២០១៦) ទំព័រ ៥ដល់៧ និងរបាយការណ៍លេខ ៦៣ ស្តីពីសវនាការលើ
កស្តីតាង សប្តាហ៍ទី៦០ (ចុះថ្ងៃទី១៥ ដល់១៨ ខែសីហា ឆ្នាំ២០១៦) ទំព័រ ៤។

* របាយការណ៍នេះ ត្រូវបានសរសេរដោយ ដាញ៉ែល ម៉ាធើស (Daniel Mattes) ខេតលីន កាហ្វ្រៀ (Caitlin McCaffrie), និន វ៉ៃឌី, តាយ លីណា, ធំ ស្ថាពរ និង ភីនីឡូភី វ៉ាន់តូល (Penelope Van Tuyl) ដែលជាផ្នែកមួយនៃកម្មវិធីឃ្លាំមើលសវនាការ សាលាក្តីខ្មែរក្រហម និងការផ្សព្វផ្សាយតាមសហគមន៍របស់អង្គការគម្រោង ផ្តួចផ្តើមយុត្តិធម៌អន្តរជាតិប្រចាំអាស៊ី (AIJI)។ AIJI គឺ ជាគម្រោងកិច្ចសហប្រតិបត្តិការរវាងមជ្ឈមណ្ឌលបស្ចឹម-បូព៌ា (East-West Center) នៅអូឡូឡូ (Honolulu) និងមជ្ឈមណ្ឌល ដាប់ប៊ែលយូ.អេស.ឌី ហាន់ដា សម្រាប់សិទ្ធិមនុស្ស និងយុត្តិធម៌អន្តរជាតិ (The WSD HANDA Center) ដែលកាលពី មុនត្រូវបានគេស្គាល់ថាជា មជ្ឈមណ្ឌលសិក្សាអំពីឧក្រិដ្ឋកម្មសង្គ្រាម ប៊ែកឃ្លី (Berkeley War Crime Study Center)។ ចាប់ តាំងពីឆ្នាំ២០០៣មក មជ្ឈមណ្ឌលទាំងពីរនេះ បានកំពុងធ្វើកិច្ចសហប្រតិបត្តិការគ្នាលើគម្រោងជាច្រើន ដែលពាក់ព័ន្ធនឹងការ បង្កើតការផ្តួចផ្តើមយុត្តិធម៌ និងកម្មវិធីកសាងសមត្ថភាពនានាក្នុងវិស័យសិទ្ធិមនុស្សប្រចាំតំបន់អាស៊ីអាគ្នេយ៍នេះ។

